

НАГРАДА ЗА МЛАДИНСКО УЧЕСТВО ПОВИК ЗА НОМИНАЦИИ

ЗА НАГРАДАТА

Агенцијата за млади и спорт (АМС) во соработка со Националниот младински совет на Македонија (НМСМ) ја доделуваат овогодинешната Награда за младинско учество. Наградата се доделува во три категории: индивидуална категорија (млади на возраст 15-29), категорија за неформални групи на млади (од најмалку 3 членови) и категорија за младински организации, организации за млади и чадор младински организации. Наградата има за цел да го препознае и валоризира трудот на младите при адресирање на различни општествени прашања.

Наградата за младинско учество препознава иницијативи на млади, неформални групи на млади и младински организации, организации за млади и чадор младински организации кои покажуваат: јасна визија за подобрување на заедницата кои се системски и одржливи во решавањето на приоритетните општествени прашања; исклучителна креативност, иновативност и лидерство во дефинирањето и решавањето на општествени прашања; и носат мерливи резултати во подобрувањето на заедницата или благосостојбата на општеството преку активностите на номинираниот.

КАТЕГОРИИ НА НАГРАДИ

Ќе се доделат 3 награди, по една награда по категорија:

1. ИНДИВИДУАЛНА КАТЕГОРИЈА ЗА МЛАДИ (НА ВОЗРАСТ 15-29 ГОДИНИ)
2. КАТЕГОРИЈА НА НЕФОРМАЛНИ ГРУПИ НА МЛАДИ (ОД НАЈМАЛКУ 3 ЧЛЕНОВИ)
3. КАТЕГОРИЈА НА МЛАДИНСКИ ОРГАНИЗАЦИИ, ОРГАНИЗАЦИИ ЗА МЛАДИ И ЧАДОР МЛАДИНСКИ ОРГАНИЗАЦИИ

УСЛОВИ ЗА НОМИНАЦИЈА

Номинираните млади во индивидуалната категорија и членовите на неформалната група на млади номинирани за Награда за младинско учество треба ги исполнуваат следните услови:

- Да се државјани на Република Северна Македонија;
- Да се на возраст 15 до 29 години до денот на завршувањето на повикот за номинации;
- Да ја имплементирале активноста, работата или услугите за кои се номинирани на територијата на Република Северна Македонија;

- Да ја имплементирале активноста, работата или услугите за кои се номинирани во периодот мај 2022 – мај 2023;
- Да покажат дека тие имале клучна улога во активноста за која се номинирани.

Младинските организации, организациите за млади и чадор младинските организации кои се номинирани за Награда за младинско учество треба ги исполнуваат следните услови:

- Да бидат регистрирано здружение или фондација во Република Северна Македонија согласно Закон за здруженија и фондации;
- Да се впишани како една од формите на младинско организирање во Регистарот на форми на младинско организирање на АМС, согласно Законот за младинско учество и младиски политики;
- Да имаат најмалку две години активно постоење;

Државните службеници, политички-именувани лица, персоналот на јавните претпријатија и/или лидерите на политичките партии не можат да бидат номинирани за Награда за младинско учество.

КРИТЕРИУМИ ЗА НОМИНАЦИЈА

Идеалните кандидати за Наградата за младинско учество:

- Демонстрираат исклучителна посветеност и придонес кон подобрување на животот во општеството;
- Се препознатливи помеѓу врсниците и пошироката заедница;
- Знаоѓаат креативни и иновативни пристапи за решавање на општествени прашања;
- Применуваат креативни и иновативни пристапи за вклучување на заедницата во решавањето на општествени прашања;
- Развиваат или поддржуваат можности за младите да учествуваат во активности кои имаат позитивен придонес кон општеството и нивниот развој;
- Вклучуваат лица во социјален ризик во напорите за решавање на општествени прашања;
- Преземаат дејствија кои носат долготрајни и одржливи решенија за општествени прашања;

Нема да се разгледуваат номинации за активности спроведени од поединци или групи кои вклучуваат:

- Поддршка или лобирање во име на политичка партија;
- Верски активности;
- Академско истражување или работа за личен професионален развој.

НАГРАДА

Наградата има за цел да го препознае и валоризира трудот на младите при адресирање на различни општествени прашања, а финансиската поддршка ќе обезбеди унапредување на работата и активизмот на добитникот. Висината на Наградата за младинско учество по категории е следната:

- 1,500 EUR за индивидуална категорија;
- 3,000 EUR за неформални групи на млади; и
- 3,000 EUR за младински организации.

НАСОКИ ЗА ПОДНЕСУВАЊЕ НОМИНАЦИЈА

Номинациите за секоја од категориите можат да бидат поднесени од страна на индивидуални лица, организации, институции, медиумски сектор, бизнис сектор или други членови на заедниците. Наградите ќе бидат доделени и презентирани на пошироката јавност на Меѓународниот ден на младите (11 август 2023) во Скопје.

Поднесувањето на вашата номинација можете да го направите на следните линкови:

1. [ИНДИВИДУАЛНА КАТЕГОРИЈА ЗА МЛАДИ \(НА ВОЗРАСТ 15-29 ГОДИНИ\)](#)
2. [КАТЕГОРИЈА НА НЕФОРМАЛНИ ГРУПИ НА МЛАДИ \(ОД НАЈМАЛКУ 3 ЧЛЕНОВИ\)](#)
3. [КАТЕГОРИЈА НА МЛАДИНСКИ ОРГАНИЗАЦИИ, ОРГАНИЗАЦИИ ЗА МЛАДИ И ЧАДОР ОРГАНИЗАЦИИ](#)

Рокот за поднесување на номинации е до 10 јули 2023, 23:59 ч.

По завршувањето на процесот за поднесување номинации, ќе биде селектиран потесен круг на кандидати по категорија, кои ќе продолжат во понатамошната фаза на јавно онлајн гласање.

ВРЕМЕНСКА РАМКА

ПОВИК ЗА НОМИНАЦИИ ЗА НАГРАДАТА ЗА МЛАДИНСКО УЧЕСТВО	26 ЈУНИ 2023
РОК ЗА ПОДНЕСУВАЊЕ НА НОМИНАЦИИ	10 ЈУЛИ 2023
РАЗГЛЕДУВАЊЕ НА НОМИНАЦИИ И СЕЛЕКТИРАЊЕ НА ПОТЕСЕН КРУГ	11-13 ЈУЛИ 2023
ПРОЦЕС НА ЈАВНО ОНЛАЈН ГЛАСАЊЕ	17 ЈУЛИ – 6 АВГУСТ 2023



Агенција за млади и спорт



Национален младински совет
на Македонија

ИЗВЕСТУВАЊЕ НА ДОБИТНИЦИ

7-9 АВГУСТ 2023

НАСТАН ЗА ДОДЕЛУВАЊЕ НА НАГРАДАТА ЗА МЛАДИНСКО
УЧЕСТВО

11 АВГУСТ 2023

* Горенаведените датуми се подложни на промена